

प्रेषक,

डॉ० दिलबाग सिंह

सचिव,

उत्तराखण्ड शासन।

सेवा में,

आयुक्त,

खाद्य एवं नागरिक आपूर्ति विभाग,

उत्तराखण्ड, देहरादून।

खाद्य एवं नागरिक आपूर्ति अनुभाग-2

देहरादून: दिनांक: 28 जनवरी, 2011

विषय:- खरीफ-खरीद मार्केटिंग सत्र 2010-11 में विकेन्द्रीकृत योजना के अन्तर्गत मूल्य समर्थन योजना में सार्वजनिक वितरण प्रणाली हेतु स्टेटपूल में कैश क्रेडिट लिमिट/नगद ऋण सीमा की स्वीकृति के संबंध में।

महोदय,

उपर्युक्त विषयक भारतीय रिजर्व बैंक, मुम्बई के फैक्स संदेश दिनांक-12.01.2011 तथा वित्त मंत्रालय, भारत सरकार, व्यय नियंत्रण विभाग (योजना वित्त-1 प्रभाग) के आदेश संख्या- 56(5) PF-I/2010 दिनांक 24.01.2011 के अनुक्रम में मुझे यह कहने का निदेश हुआ है कि श्री राज्यपाल खरीफ-खरीद सत्र 2010-11 में विकेन्द्रीकृत योजना के अन्तर्गत मूल्य समर्थन योजना में सार्वजनिक वितरण प्रणाली हेतु स्टेटपूल के अन्तर्गत राईस मिलर्स से क्रय किये गये धान एवं चावल के भुगतान हेतु कैश क्रेडिट लिमिट/नगद ऋण सीमा की स्वीकृति के संबंध में खाता संख्या-II के तहत सरकारी खरीफ-खरीद हेतु भारतीय रिजर्व बैंक एवं वित्त मंत्रालय, भारत सरकार, व्यय नियंत्रण विभाग (योजना वित्त-1 प्रभाग) द्वारा संविधान के अनुच्छेद 293 (3) के अन्तर्गत प्राप्त सहमति के अन्तर्गत वैधता अवधि दिनांक 31 मार्च, 2010 तक की नगद ऋण सीमा (सी0सी0एल0) **रु० 103.81 करोड़ (रुपये एक सौ तीन करोड़ इक्यासी लाख मात्र)** की धनराशि आपके निवर्तन पर रखते हुए निम्न शर्तों के साथ व्यय करने की सहर्ष स्वीकृति प्रदान करते हैं।

1. धनराशि का आहरण तात्कालिक वास्तविक आवश्यकता के आधार पर किया जाये।
2. सी0सी0एल0 से धनराशि आहरित कर सर्वप्रथम लेखाशीर्षक-4408 खाद्य भण्डारण तथा भण्डागारण पर पूंजीगत परिव्यय में डाली जाये एवं इस बजट मद से आहरित की जाये ताकि सी0सी0एल0 धनराशि राज्य की समेकित निधि का भाग बन जाये।
3. जिस तिथि को यह धनराशि सी0सी0एल0 से प्राप्त हो, उसी तिथि को लेखाशीर्षक-4408 खाद्य भण्डारण तथा भण्डागारण पर पूंजीगत परिव्यय पर जमा की जाये ताकि राज्य के कैश फ्लो पर प्रतिकूल प्रभाव न पड़े।
4. आयुक्त, खाद्य एवं नागरिक आपूर्ति विभाग के द्वारा उनके निस्तारण पर रखी गयी **रु० 103.81 करोड़ (रुपये एक सौ तीन करोड़ इक्यासी लाख मात्र)** की धनराशि का आहरण यथा आवश्यकतानुसार संभागीय खाद्य नियंत्रक, गढ़वाल/कुमायूँ संभाग से प्रस्ताव प्राप्त कर वास्तविक आवश्यकता के अनुसार किया जायेगा। ताकि किसानों से खरीदे गये चावल/धान का भुगतान भी नियमित रूप से होता रहे तथा राज्य सरकार के ऊपर ब्याज का अतिरिक्त भार न पड़े।
5. स्वीकृति धनराशि की प्रतिपूर्ति प्राप्त होते ही उसी तिथि प्राप्ति को लेखाशीर्षक-4408 खाद्य भण्डारण तथा भण्डागारण पर पूंजीगत परिव्यय में वित्त नियंत्रक/संभागीय लेखाधिकारियों द्वारा जमा किया जायेगा।

6. इस धनराशि से सम्बन्धित लेखे व्यापार लेखा (ट्रेडिंग एकाउण्ट) के रूप में रखे जायेंगे तथा प्रतिमाह ट्रायल बैलेंस तथा वित्तीय वर्ष के समाप्ति के उपरान्त हानि-लाभ लेखा बनाया जायेगा।
7. आवंटित बजट/साख सीमा के सापेक्ष वास्तविक व्यय विवरण से संबंधित सभी अभिलेख महालेखाकार, उत्तराखण्ड को प्रेषित किया जायेगा तथा पुस्तांकित आंकड़ों का शत-प्रतिशत मिलान उनके द्वारा किया जायेगा।
8. भारतीय रिजर्व बैंक के दिशा निर्देशों के अनुसार भारतीय स्टेट बैंक, देहरादून में कथित स्टेट ग्रेन परचेज एकाउण्ट नामक खाता खोलने से सम्बन्धित समस्त औपचारिकतायें अपर सचिव, खाद्य एवं नागरिक आपूर्ति विभाग उत्तराखण्ड शासन द्वारा सम्पादित की जायेगी।
9. सम्भागीय खाद्य नियंत्रक, गढ़वाल/कुमायूँ सम्भाग अपने-अपने सम्भाग में स्थित स्टेट नियंत्रण कक्ष के माध्यम से खाद्यान्न भण्डार की अद्यतन स्थिति वित्त नियंत्रक को प्रेषित करना सुनिश्चित करें।
10. स्वीकृत धनराशि वित्तीय वर्ष 2010-11 के अनुदान संख्या-25 के लेखाशीर्षक-4408 खाद्य भण्डारण तथा भण्डागारण पर पूंजीगत परिव्यय-01-खाद्य-आयोजनेत्तर-101-खरीद और पूर्ति-03 अन्न पूर्ति योजना-31 सामग्री और सम्पूर्ति के नामे डाला जायेगा।

भवदीय,

(डॉ० दिलबाग सिंह)
सचिव।

संख्या 30 B3 / 11-XIX-2 / 02 खाद्य / 2002 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1 महालेखाकार, उत्तराखण्ड, देहरादून।
- 2 प्रमुख सचिव, वित्त, उत्तराखण्ड शासन।
- 3 वित्त नियंत्रक, खाद्य एवं नागरिक आपूर्ति विभाग, उत्तराखण्ड, देहरादून।
- 4 निदेशक, भारतीय रिजर्व बैंक, एम0पी0डी0, मुम्बई को फैक्स दिनांक 12.01.2011 के क्रम में।
- 5 सहायक निदेशक, वित्त मंत्रालय, व्यय नियंत्रण विभाग (योजना वित्त-1 प्रभाग) भारत सरकार, नई दिल्ली को पत्र सं0-56(5) PF-I/2010 दिनांक 24.01.2011 के क्रम में।
- 6 संभागीय खाद्य नियंत्रक, कुमायूँ/गढ़वाल संभाग, हल्द्वानी/देहरादून।
- 7 जिलाधिकारी, ऊधमसिंह नगर, देहरादून, चम्पावत, नैनीताल, हरिद्वार एवं पौड़ी।
- 8 सहायक आयुक्त, कुमायूँ/गढ़वाल संभाग, हल्द्वानी/देहरादून।
- 9 संभागीय वरिष्ठ वित्त अधिकारी, कुमायूँ/गढ़वाल संभाग, हल्द्वानी/देहरादून।
- 10 प्रबन्धक, भारतीय स्टेट बैंक, मुख्य शाखा, देहरादून।
- 11 वरिष्ठ कोषाधिकारी, देहरादून/ऊधमसिंह नगर।
- 12 निबन्धक, सहकारी समितियाँ, उत्तराखण्ड।
- 13 समन्वयक, एन0आई0सी0, सचिवालय परिसर, देहरादून।
- 14 खाद्य अनुभाग-2 एवं वित्त अनुभाग-5, उत्तराखण्ड शासन।
- 15 गार्ड फाईल।

आज्ञा से,

(राजेन्द्र सिंह)
उप सचिव।